



5 दुनिया की तीसरी सबसे बड़ी अर्थव्यवस्था बनकर रहेगा भारत : चिदंबरम

# दक्षिण भारत राष्ट्रमत

தக்ஷிண் பாரதத் ராஷ்ட்ரமதம் | தினகரி ஹிந்தி நாளிதழ் | चेन्नई और बंगलूरु से एक साथ प्रकाशित



6 विरासत कर कानून विवाद में बैकफुट पर कांग्रेस

7 मुख्यमंत्री मोहन यादव ने प्रियंका पर साधा निशाना, 'नकली' गांधी बतौरा

## फ़र्स्ट टेक

पूर्वी भारत के 80 मार्गों पर रोज चलेगी अमृत भारत एक्सप्रेस ट्रेनें

**नई दिल्ली/एजेन्सी।** भारतीय रेलवे अगले तीन साल के भीतर राष्ट्रीय राजधानी दिल्ली से बिहार समेत पूर्वी भारत के करीब 80 मार्गों पर प्रतिदिन कम से कम एक अमृत भारत एक्सप्रेस ट्रेन का संचालन करने लगेगी, जिससे अल्प आय वर्ग के यात्रियों को तेजगति से आरामदेह यात्रा की सुविधा मिलेगी और अन्य गाड़ियों पर उनकी निर्भरता भी घटेगी। रेलवे बोर्ड के आधिकारिक सूत्रों के अनुसार रेल मंत्रालय ने अमृत भारत एक्सप्रेस ट्रेनों के प्रयोग की सफलता को देखते हुए करीब साढ़े चार सौ अमृत भारत गाड़ियों के निर्माण का ऑर्डर दे दिया है और तीन से चार साल में ये गाड़ियां पटरियों पर दौड़ती नजर आएंगीं। सूत्रों ने कहा कि इसके अलावा मौजूदा एग्जचबी रैक वाली गाड़ियों को भी धीरे धीरे अमृत भारत ट्रेन सेट की डिजाइन में ढाला जाएगा।

इजरायल ने गाजा पट्टी में हमास के 12 ठिकानों पर किए हमले

**गाजा/एजेन्सी।** इजरायली वायु सेना (आईडीएफ) ने पिछले दिनों गाजा पट्टी में फिलिस्तीनी हमास आंदोलन के रॉकेट लॉन्चरों सहित दर्जनों ठिकानों पर हमला किया और फिलिस्तीनी क्षेत्र में अज्ञात संख्या में कट्टरपंथियों को नष्ट कर दिया। आईडीएफ ने रविवार को यह जानकारी दी। बयान में कहा गया, पिछले दिन, आईडीएफ के लड़ाकू विमानों और अतिरिक्त विमानों ने आतंकवादी बुनियादी ढांचे, प्रक्षेपण स्थलों, सशस्त्र आतंकवादियों तथा अवलोकन चौकियों सहित दर्जनों आतंकी ठिकानों पर हमला किया। इसके अलावा, इजरायली नौसेना के सैनिकों ने भी हमास के ठिकानों पर हमला किया और मध्य गाजा पट्टी में आईडीएफ जमीनी सैनिकों की सहायता करने का काम किया।

इंडोनेशिया में आया 6.5 तीव्रता का भूकंप

**जकार्ता/वार्ता/शिनडुआ।** इंडोनेशिया के पश्चिमी जावा प्रांत में शनिवार शाम समुद्र के अंदर 6.5 तीव्रता का भूकंप आने के बावजूद बड़ी लहरें नहीं उठीं। देश की मौसम विज्ञान, जलवायु विज्ञान और भूभौतिकी एजेंसी ने यह जानकारी दी। एजेंसी ने कहा कि भूकंप जकार्ता समय के अनुसार शनिवार को रात साढ़े ग्यारह बजे आया, जिसका केंद्र गारुत रिजेंसी से 151 किमी दक्षिण पश्चिम और 10 किमी की गहराई में स्थित था। बताया गया है कि भूकंप के झटके इंडोनेशिया की राजधानी जकार्ता और निकटवर्ती बेंटन प्रांत के साथ-साथ मध्य जावा, योग्यकार्ता और पूर्वी जावा प्रांतों में भी महसूस किए गए।

29-04-2024 30-04-2024  
सूर्योदय 5:48 बजे सूर्यास्त 6:23 बजे

BSE 73,730.16 (+609.28)  
NSE 22,419.95 (+150.40)

सोना 7,651 रु. (24 रुके) प्रति ग्राम  
चांदी 90,000 रु. प्रति किलो

## निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक  
epaper.dakshinbharat.com



केलाशा मण्डेला, मो. 9828233434

## ईवीएम गलप

ईवीएम से खतरा, बता कर दे रहे गच्चा। समझते हैं अभी तक भी, ये वोटर को निरा बच्चा। जो जीते यदि इलेक्शन तो, कहेंगे तर्क था कच्चा। मगर जब हार होगी तो, बहाना है यही सच्चा।।

कांग्रेस पर तिखा हमला बोलते हुए मोदी ने कहा

## पीएफआई बन गई है कांग्रेस की जीवन रेखा

दक्षिण भारत राष्ट्रमत  
dakshinbharat.com

**ब र ल ा री / ए जे ं सी ।** प्रधानमंत्री नरेंद्र मोदी ने कर्नाटक के बेल्लारी में रविवार को कांग्रेस और प्रतिबंधित पॉपुलर फ्रंट ऑफ इंडिया (पीएफआई) पर तिखा हमला बोलते हुए कहा कि पीएफआई विपक्ष के लिए जीवन रेखा बन गई है।

मोदी कहा, पीएफआई के इरादों और लक्ष्यों के बारे में कौन नहीं जानता? हर कोई जानता है। हमने पीएफआई पर प्रतिबंध लगा दिया, लेकिन दूसरी तरफ देखिए, वही पीएफआई कांग्रेस के लिए 'जीवन रेखा' बन गई है। यह दुर्भाग्यपूर्ण है कि कांग्रेस सिर्फ राजनीतिक लाभ के लिए पीएफआई के प्रति सहानुभूति



रखती है। उन्होंने कहा कि जैसे-जैसे भारत प्रगति कर रहा है, कुछ देश और संगठन परेशान हो रहे हैं। वे भारत की ताकत और स्थिरता को कमजोर करना चाहते हैं। उन्होंने अपनी सरकार को ऐसे खतरों के खिलाफ एक मजबूत योद्धा के रूप में स्थापित किया और राष्ट्र के कल्याण के प्रति उसके संकल्प और समर्पण को

आसान मुनाफा कमाने के लिए कमजोर सरकार चाहते हैं कुछ देश और संस्थाएं

**होसपेटे (कर्नाटक)/भाषा।** प्रधानमंत्री नरेन्द्र मोदी ने रविवार को आरोप लगाया कि कुछ देश और संस्थाएं आसानी से मुनाफा कमाने के लिए भारत और उसकी सरकार को कमजोर करना चाहते हैं। उन्होंने आरोप लगाया कि कांग्रेस भी इस भ्रष्टाचार की लाभांशी थी। मोदी ने विजयनगर जिले के इस तालुका मुख्यालय शहर में एक जनसभा को संबोधित करते हुए कहा, जब देश तेजी से आगे बढ़ रहा है तो कुछ देशों और कुछ संस्थाओं को यह पसंद नहीं आता। ऐसे बहुत से लोग हैं जिन्हें सशक्त भारत पसंद नहीं है। वे चाहते हैं कि देश और उसकी सरकार कमजोर हो, ताकि वे आसानी से मुनाफा कमा सकें। उन्होंने कहा, कमजोर सरकार उन्हें उनकी जरूरतों के मुताबिक काम कराने में मदद करती है। प्रधानमंत्री ने कहा, कांग्रेस भी इस भ्रष्टाचार की स्पष्ट लाभांशी थी। यही तो खेल चल रहा था लेकिन भाजपा उनके लिए चुनौती बन गई है। उनकी चिंता ये है कि भाजपा की सरकार है जिसे कोई झुका नहीं सकता। उन्होंने कहा कि जो लोग लुटियंस दिल्ली के बारे में जानते हैं, वे जानते हैं कि 2014 से पहले सत्ता के गलियारों में दलालों का राज था। मोदी ने कहा, पैरवी करने वालों (लॉबीस्ट) के लिए होल्डल सुइडस सालों के लिये बुक किए गए थे, जो पैरवी के माध्यम से अपने सभी काम करवाते थे।

## निजी कंपनियां अंतरिक्ष को और अधिक सुलभ बना देंगी : इसरो प्रमुख

दक्षिण भारत राष्ट्रमत  
dakshinbharat.com

**बेंगलूरु/भाषा।** भारतीय अंतरिक्ष अनुसंधान संगठन के अध्यक्ष एस. सोमनाथ ने इसरो के आधिकारिक इंस्टाग्राम पेज के माध्यम से अंतरिक्ष में दिलचस्पी रखने वालों के साथ बातचीत करते हुए कहा कि अंतरिक्ष प्रौद्योगिकी में निजी कंपनियां निश्चित रूप से क्षेत्र में अनुसंधान को गति देने में मदद करेंगी।

एक निजी कंपनी स्पेसएक्स के कथित तौर पर अधिकांश देशों की तुलना में अंतरिक्ष प्रौद्योगिकी में अधिक योगदान देने पर टिप्पणी करते हुए सोमनाथ ने शनिवार को कहा कि निजी कंपनियों को



रॉकेट इंजन बनाने के लिए प्रोत्साहित करने और स्पेसएक्स के मामले में इंसानों को लेकर अंतरिक्ष में जाने वाले रॉकेट की संभावना का पता लगाने के लिए प्रोत्साहित करने की अमेरिका की परंपरा को भारत द्वारा दोहराया जा सकता है। उन्होंने कहा कि ये कंपनियां प्रौद्योगिकी को आगे बढ़ाने, लागत कम करने और अंतरिक्ष को अधिक सुलभ बनाने में महत्वपूर्ण भूमिका निभा रही हैं। उन्होंने कहा कि भारत में निजी

कंपनियों के लिए भी इस प्रकार की क्षमताएं विकसित करना संभव है।

सोमनाथ ने हालांकि कहा कि यह तभी संभव है जब सरकार निजी इकाई का समर्थन करे। सोमनाथ ने कहा, उदाहरण के लिए, नासा के स्वामित्व वाली कुछ तकनीक को स्पेस एक्स में स्थानांतरित कर दिया गया है ताकि वे तेजी से विकास कर सकें। यही कारण है कि स्पेसएक्स ने इतनी प्रगति की है, इस वर्ष उसने लगभग 45 प्रक्षेपण किए। उन्होंने कहा कि भारत में पहले से ही दो कंपनियां काम कर रही हैं—रक्षाईरुट एयररोस्पेस और अग्रिकुल कॉसमॉस। इसरो अध्यक्ष ने कहा, हम सभी भारत को इस तरह आगे बढ़ते हुए देखकर उत्साहित हैं।

## गुजरात तट पर

पाकिस्तानी नौका से 600 करोड़ का मादक पदार्थ बरामद 14 लोग गिरफ्तार

दक्षिण भारत राष्ट्रमत  
dakshinbharat.com

**अहमदाबाद/भाषा।** भारतीय तटरक्षक बल ने गुजरात तट पर पाकिस्तानी नौका से 600 करोड़ रुपये मूल्य का 86 किलोग्राम मादक पदार्थ जब्त करके 14 व्यक्तियों को गिरफ्तार किया है। तटरक्षक बल ने रविवार को यह जानकारी दी। बल ने एक विज्ञप्ति में कहा कि गुजरात आतंकवाद रोधी दस्ते (एटीएड) और स्वापक नियंत्रण ब्यूरो (एनसीबी) ने संयुक्त रूप से रात के समय अरब सागर में अभियान चलाया था। विज्ञप्ति के अनुसार पिछले तीन वर्ष में तटरक्षक बल और एटीएस का यह 11वां सफल संयुक्त अभियान था, जिसका उद्देश्य दोनों एजेंसियों के बीच तालमेल को रेखांकित करना था।

## विवाद के बीच आरएसएस प्रमुख ने आरक्षण का किया समर्थन



इसमें झूठा दावा किया गया है कि आरएसएस आरक्षण का विरोध करता है। उन्होंने कहा कि वीडियो में उन्हें एक बैठक करते दिखाया गया है जबकि इस तरह की कोई बैठक नहीं हुई है। आरएसएस प्रमुख ने कहा कि जब से आरक्षण अस्तित्व में आया है, संघ ने संविधान के अनुसार आरक्षण का पूरी तरह समर्थन

## भाजपा एससी-एसटी और पिछड़ा वर्ग का आरक्षण न हटाएगी और न किसी को हटाने देगी : अमित शाह



किया। उन्होंने राहुल गांधी पर पिछड़ा वर्ग के नाम पर झूठ फैलाने का आरोप लगाया और दावा किया कि वे कह रहे हैं कि भाजपा को 400 सीटें दी तो भाजपा आरक्षण खत्म देगी। शाह ने कहा, इन लोगों ने झूठ की फैक्ट्री खोलकर रखी है। गृह मंत्री ने कहा, प्रधानमंत्री नरेन्द्र मोदी और भाजपा के पास

शाह ने रविवार को राम मंदिर मुद्दे को लटकाए रखने के लिए विपक्ष पर निशाना साधा और कहा कि जनता को कारसेवकों पर गोлияं चलाने वालों और राम मंदिर बनाने वालों में से किसी एक को चुनना होगा। उन्होंने कहा, दो खेमे हैं, एक खेमा राम भक्तों पर गोली चलवाने वालों का है और दूसरा खेमा राम मंदिर बनवाने वालों का। राम मंदिर प्रतिष्ठा समारोह में शामिल नहीं होने पर विपक्षी दल के नेताओं पर हमला करते हुए शाह ने कासगंज में कहा, जो लोग प्रतिष्ठा समारोह में नहीं गए, वे जानते हैं कि वे वही लोग हैं जिन्होंने कारसेवकों पर गोली चलाई थी। भाजपा नेता ने कहा, कांग्रेस पार्टी, राहुल बाबा और अखिलेश यादव की पार्टियों ने 70-70 साल तक राम मंदिर के मुद्दे को लटका कर रखा, भटका कर रखा।

मुंबई में बाल तस्करी गिरोह का भंडाफोड़

चिकित्सक समेत सात गिरफ्तार

**मुंबई/भाषा।** मुंबई पुलिस ने बच्चों की तस्करी करने वाले एक गिरोह का भंडाफोड़ कर एक चिकित्सक और छह अन्य लोगों को गिरफ्तार किया है। पुलिस के एक अधिकारी ने यह जानकारी दी। गिरोह के सदस्यों को नयजात और एक बच्चे को बेचने के आरोपों में गिरफ्तार किया गया है। पुलिस अधिकारी ने बताया कि अपराध श्रृंखला ने शनिवार को आरोपी डॉ. सोपाननराव खंडारे, वंदना अमित पवार (28), शीतल गणेश वारे (41), रनेहा सूर्यवंशी (24), नसीमा हमीफ खान (28), लता सुवाडे (36) और शरद मारुति देवार (45) को गिरफ्तार किया है। उन्होंने बताया कि पुलिस को सूचना मिली थी कि चिकित्सकी निवासी शीतल वारे ने कथित तौर पर पांच महिनो के बच्चे को दो लाख रुपये में बेच दिया।

## चीन के आगे भारत कभी नहीं झुकेगा : राजनाथ सिंह


**अहमदाबाद/भाषा।** रक्षा मंत्री राजनाथ सिंह ने रविवार को कहा कि भारत और चीन के बीच दृष्टि से भी एक शक्तिशाली देश बन गया है। हम अपने पड़ोसी देशों के साथ अच्छे संबंध बनाए रखना चाहते हैं। उन्होंने कहा, भारत और चीन के बीच जो भी मुद्दे हैं, उन पर बातचीत सुचारु रूप से और अच्छे माहौल में चल रही है तथा भारत कभी नहीं झुकेगा। लोकसभा चुनाव लड़ रहे भाजपा उम्मीदवारों के वारंसे प्रचार करने के लिए अहमदाबाद में मौजूद सिंह ने कहा कि भारत सैन्य दृष्टिकोण से एक शक्तिशाली देश बन गया है और अपने पड़ोसियों के साथ अच्छे संबंध बनाए रखना चाहता है। चीनी आक्रमकता को लेकर नरेन्द्र मोदी सरकार पर कांग्रेस नेता

राहुल गांधी के आरोप के बारे में पूछे जाने पर मंत्री ने कहा, भारत अब कमजोर भारत नहीं रहा। भारत सैन्य दृष्टि से भी एक शक्तिशाली देश बन गया है। हम अपने पड़ोसी देशों के साथ अच्छे संबंध बनाए रखना चाहते हैं। उन्होंने कहा, भारत और चीन के बीच जो भी मुद्दे हैं, उन पर बातचीत सुचारु रूप से और अच्छे माहौल में चल रही है। उन्होंने कहा, मैं समझता हूं कि हमें वार्ता के नतीजे का इंतजार करना चाहिए। लेकिन मैं देशवासियों को आश्वस्त करना चाहता हूं कि भारत कहीं भी झुका नहीं है और न ही कभी झुकेगा।

## भोजशाला के सर्वेक्षण की मियाद बढ़ाने के समर्थन में हिन्दू पक्ष

मुस्लिम पक्ष का खुदाई का आरोप


दक्षिण भारत राष्ट्रमत  
dakshinbharat.com



हिंदू पक्ष के एक प्रतिनिधि ने दावा किया है कि धार के भोजशाला-कमाल मौला मस्जिद परिसर में जारी सर्वेक्षण पूरा करने के लिए भारतीय पुरातत्व सर्वेक्षण (एएसआई) को

वक्त से सर्वेक्षण कर रहे एएसआई ने यह कवायद पूरी करने के लिए मध्यप्रदेश उच्च न्यायालय की इंदौर पीठ से आठ हफ्तों की मोहलत मांगी है। एएसआई ने इस सिलसिले में दायर अर्जी में कहा है कि परिसर की संरचनाओं के उजागर भागों की प्रकृति को समझने के लिए उसे कुछ और समय की दरकार है। इस अर्जी पर 29 अप्रैल (सोमवार) को सुनवाई हो सकती है। उधर, मुस्लिम पक्ष के एक नुमाइदे ने एएसआई के सर्वेक्षण के दौरान भोजशाला परिसर के एक हिस्से में फर्श की खुदाई का दावा करते हुए कहा कि उच्चतम

न्यायालय के दिशा-निर्देशों के मुताबिक सुनिश्चित किया जाना चाहिए कि सर्वेक्षण के कारण इस स्मारक की मूल संरचना में कोई भी बदलाव न हो। भोजशाला को हिंदू समुदाय वाग्देवी (देवी सरस्वती) का मंदिर मानता है, जबकि मुस्लिम भागों की प्रकृति को समझने के लिए उसे कुछ और समय की दरकार है। इस अर्जी पर 29 अप्रैल (सोमवार) को सुनवाई हो सकती है। उधर, मुस्लिम पक्ष के एक नुमाइदे ने एएसआई के सर्वेक्षण के दौरान भोजशाला परिसर के एक हिस्से में फर्श की खुदाई का दावा करते हुए कहा कि उच्चतम







## केंद्र की बेहद कम सूखा राहत के विरोध में कर्नाटक सरकार का प्रदर्शन

दक्षिण भारत राष्ट्रमत  
dakshinbharat.com

**बेंगलूर।** कर्नाटक की कांग्रेस सरकार ने केंद्र से 'काफी कम' सूखा राहत मिलने के विरोध में रविवार को विधान सभा परिसर में महात्मा गांधी की प्रतिमा के समाने विरोध-प्रदर्शन किया। मुख्यमंत्री सिद्धरामैया और उपमुख्यमंत्री तथा कर्नाटक कांग्रेस के अध्यक्ष डी.के. शिवकुमार ने विरोध-प्रदर्शन का नेतृत्व किया। कांग्रेस के राष्ट्रीय महासचिव तथा कर्नाटक प्रभारी रणदीप सिंह सुरजेवाला, राज्य के कैबिनेट मंत्री और प्रमुख नेता भी इसमें शामिल हुए।

विरोध-प्रदर्शन के दौरान नेताओं को नारों वाली तख्तियां लहराते हुए देखा गया, जिन पर लिखा था, मोदी सरकार

कर्नाडिगाओं के कर का पैसा निगल कर उन्हें धोखा दे रही है। खालीपन एवं छल का प्रतीक पानी का लोटा बर्तन 'चोन्बू' लिए हुए नेताओं ने केंद्र पर गंभीर सूखे की स्थिति से निपटने के लिए पर्याप्त राहत प्रदान करने में विफल रहकर कर्नाटक को धोखा देने का आरोप लगाया। शिवकुमार ने कहा कि संघर्ष यहीं समाप्त नहीं होगा। राज्य ने सितंबर 2023 में सूखा के बारे में एक जापान दिया था। सितंबर से अब तक राज्य को 50 हजार करोड़ रुपये का अतिरिक्त नुकसान हो चुका है। उन्होंने कहा, केंद्र ने मनरेगा के तहत भी पैसा नहीं दिया है और किसी को काम नहीं मिला है। यह राशि जारी करनी ही होगी। उप मुख्यमंत्री ने कहा, सुप्रीम कोर्ट से फटकार मिलने के बाद केंद्र सरकार ने तीन हजार करोड़ रुपये जारी किये हैं। पैसा संकट के समय

ही जारी कर दिया जाना चाहिये था। कुछ समय बाद बारिश शुरू हो जायेगी। यदि गारंटी नहीं होती तो लोगों का जीना मुहाल हो जाता। हमने उनकी जिंदगी बचाई है। चार करोड़ से ज्यादा परिवार लाभान्वित हुये हैं। उन्होंने कहा, हम अदालत का दरवाजा खटखटाने के लिए मजबूर हुए क्योंकि उन्होंने (केंद्र ने) संघीय ढांचे का सम्मान नहीं किया। हम भीख नहीं मांग रहे हैं। हमने किसानों को दो-दो हजार रुपये दिये हैं और पेयजल संकट का प्रबंधन किया है। हम हमारा इक मांग रहे हैं। केंद्र सरकार ने शनिवार को कर्नाटक के लिए 3,454 करोड़ रुपये का सूखा राहत जारी किया। भाजपा की राज्य इकाई ने इस कदम का स्वागत किया जबकि कांग्रेस ने इस राशि को 18 हजार करोड़ रुपये की उसकी मांग की तुलना में काफी कम बताया है।



## राज्यपाल द्वारा 'टीसीएस वर्ल्ड 10 के रन' का शुभारंभ किया गया

**बेंगलूर।** राज्यपाल थायरचंद गहलोत ने बेंगलूर के फील्ड मार्शल माणिक शा परेड ग्राउंड में 'टीसीएस वर्ल्ड 10 के रन' मैराथन दौड़ का उद्घाटन किया और विभिन्न दौड़ के विजेताओं को पुरस्कार वितरित किए। इस मौके पर दौड़ में अनेक सुन्दर नजारे दिखने को मिले।

## कर्नाटक सूखा राहत को लेकर फिर जाएगा सुप्रीम कोर्ट : सुरजेवाला

दक्षिण भारत राष्ट्रमत  
dakshinbharat.com

**बेलगावी।** कर्नाटक के कांग्रेस प्रभारी रणदीप सिंह सुरजेवाला ने कहा है कि राज्य सरकार केंद्र सरकार के 3 हजार 452 करोड़ रुपये के सूखा राहत आवंटन को लेकर एक बार फिर उच्चतम न्यायालय का दरवाजा खटखटाएगी।

उन्होंने कहा कि यह रकम राज्य द्वारा शुरू में अनुरोध की 18,172 करोड़ रुपये से काफी कम है। कांग्रेस के राष्ट्रीय महासचिव ने 2023 के विधानसभा चुनावों में भारतीय जनता पार्टी (भाजपा) की हार के



बाद प्रधान मंत्री नरेंद्र मोदी और केंद्रीय गृह मंत्री अमित शाह पर कर्नाडिगाओं और कर्नाटक के किसानों के हितों की उपेक्षा करने का आरोप लगाते हुए कहा कि दोनों ने राज्य को 14,718 करोड़ रुपये से वंचित कर दिया है। प्रतीकात्मक रूप से उसे एक खाली बर्तन (चोन्बू) के साथ छोड़ दिया है। आगामी

सात मई को होने वाले चुनावों में मतदाताओं से भाजपा को कड़ी चुनौती देने का आग्रह करते हुए सुरजेवाला ने जोर देकर कहा कि विधायक, एम्पलसी और पार्टी के उम्मीदवार जनता की अदालत में इस मुद्दे का समर्थन करेंगे। उन्होंने कांग्रेस पार्टी की चुनावी संभावनाओं के बारे में आशावाद व्यक्त किया, जिसमें 2019 में हासिल की गई एकमात्र सीट से इस बार 25 सीटों तक पर्याप्त वृद्धि की उम्मीद है। सुरजेवाला के बयान कर्नाटक में सूखा राहत को के मुद्दे पर बढ़ते राजनीतिक गतिरोध को रेखांकित करते हैं, क्योंकि कांग्रेस ने भाजपा के नेतृत्व में केंद्र सरकार की उपेक्षा की ओर इशारा किया है।

## कर्नाटक में हुए अधिक मतदान से कांग्रेस व भाजपा को अपनी जीत का भरोसा

दक्षिण भारत राष्ट्रमत  
dakshinbharat.com

**बेंगलूर।** भाजपा और कांग्रेस दोनों को भरोसा है कि कर्नाटक की 14 लोकसभा सीटों पर 26 अप्रैल को हुआ अधिक मतदान उनके अनुकूल है। चुनाव आयोग के मुताबिक, कर्नाटक में 26 अप्रैल को 69.56 फीसद मतदान हुआ। बेंगलूर की तीन संसदीय सीटों को छोड़कर राज्य की सभी सीटों पर 70 प्रतिशत से अधिक मतदान हुआ।

प्रदेश भाजपा अध्यक्ष विजयेंद्र येडीयुरप्पा दावा कर रहे हैं कि वोटिंग बीजेपी-जेडी(एस) गठबंधन के पक्ष में हुई है। वहीं कांग्रेस का कहना है कि ग्राउंड रिपोर्ट के मुताबिक उसकी सीटों की संख्या भाजपा से ज्यादा होगी। मतदान के बाद मुख्यमंत्री सिद्धरामैया ने कहा कि उन्होंने उम्मीदवारों और जिला प्रभारियों से बात की है और सभी ने कांग्रेस के पक्ष में मतदान होने की बात कही है। उपमुख्यमंत्री एवं प्रदेश कांग्रेस अध्यक्ष डी.के. शिवकुमार ने मतदाताओं को धन्यवाद दिया और कहा कि उनकी पार्टी निश्चित रूप से दोहरे अंक में सीटें जीतेगी। शिवकुमार ने यह भी दावा किया कि जब-एस कह रही है कि भाजपा नेताओं ने मांझा और हासन लोकसभा क्षेत्रों में सहयोग नहीं किया। बेंगलूर ग्रामीण सीट पर भी, भाजपा नेताओं ने जद (एस) का समर्थन नहीं किया। भाजपा और कांग्रेस दोनों ही हासन लोकसभा सीट जीतने को लेकर आक्षेप हैं। यहां मुख्य मुकाबला पूर्व प्रधानमंत्री एच.डी. देवेगौड़ा के पोते प्रज्जवल रेवन्ना और कांग्रेस के श्रेयस एम पटेल के बीच है। इस सीट पर 77.68

प्रतिशत मतदान हुआ। भाजपा और जद (एस) के सूत्रों का दावा है कि योक्कालिगा अपने निर्विवाद नेता देवेगौड़ा को नहीं छोड़ेंगे। इसके अलावा, उन्हें यकीन है कि एमसीए छात्रा नेहा हिरैमत हत्या मामले के बाद कडूर, सकलेशपुर, बेलूर और अरसीकेरे विधानसभा क्षेत्रों में लिंगायत वोटों का एक बड़ा हिस्सा एनडीए उम्मीदवार के समर्थन में आया है।

दूसरी ओर, कांग्रेस का कहना है कि चुनाव से पहले एक शर्मनाक वीडियो सामने आने के बाद प्रज्जवल रेवन्ना ने मौका खो दिया है। दक्षिण कन्नड़ लोकसभा सीट पर भाजपा को सीट बरकरार रखने का भरोसा है, जबकि कांग्रेस को उम्मीद है कि जाति कार्ड से वोट बंटेंगे और उसके उम्मीदवार पद्मराज इतिहास रचेंगे। यहां 77.56 प्रतिशत मतदान हुआ। उडुप्पी-चिकमगलूर लोकसभा सीट पर 77.15 फीसद मतदान हुआ और दोनों राष्ट्रीय पार्टियां इस सीट को जीतने का दावा कर रही हैं।

चित्रदुर्गा (सुरक्षित) लोकसभा सीट पर 73.3 प्रतिशत मतदान हुआ। कांग्रेस सूत्रों का कहना है कि उनकी पार्टी दलितों, पिछड़ों और अल्पसंख्यकों के भारी समर्थन के कारण सीट जीतेगी। साथ ही उनका दावा है कि भाजपा की अंदरूनी कलह से उनकी पार्टी को फायदा हो रहा है। दूसरी ओर, भाजपा लिंगायत वोट बैंक पर भरोसा कर रही है और उसे उम्मीद है कि वह विजयी होगी। तुमकुरु लोकसभा सीट के लिए, भाजपा सूत्रों का कहना है कि प्रधानमंत्री नरेंद्र मोदी का करिश्मा और भाजपा उम्मीदवार वी. सोमना का काम करने वाले व्यक्ति की प्रतिष्ठा पार्टी को जीत दिलाने में मदद करेगी।

## भारत में स्टार्टअप 10 साल में 300 गुना बढ़े : जितेंद्र सिंह

दक्षिण भारत राष्ट्रमत  
dakshinbharat.com

**नई दिल्ली/भाषा।** केंद्रीय मंत्री जितेंद्र सिंह ने रविवार को कहा कि भारत में स्टार्टअप की संख्या प्रधानमंत्री नरेन्द्र मोदी के प्रधानमंत्री बनने के बाद 10 साल में लगभग 300 गुना बढ़ी है। उन्होंने कहा कि 2014 में देश में लगभग 350 स्टार्टअप थे। उन्होंने कहा कि आज वैश्विक स्तर पर तीसरा सबसे बड़ा स्टार्टअप पारिस्थितिकी तंत्र भारत में है और यह सबसे तेजी से बढ़ते यूनिफॉर्म का घर है।

कार्मिक राज्य मंत्री सिंह ने यहां पीटीआई-भाषा से कहा, स्वतंत्र भारत के इतिहास में पहली बार इस देश के युवाओं को प्रधानमंत्री के रूप में मोदी ने यह समझाने का प्रयास किया कि रोजगार केवल सरकारी नौकरी तक ही सीमित नहीं



है। उन्होंने आजीविका के ऐसे नए तरीकों को बढ़ावा दिया है जो सरकारी नौकरी से अधिक आकर्षक हो सकते हैं। उन्होंने कहा कि भारत में 2014 में सिर्फ 350 स्टार्टअप से नरेन्द्र मोदी के प्रधानमंत्री के तौर पर शपथ लेने के 10 साल में 300 गुना वृद्धि हुई है। सिंह ने कहा कि अंतरिक्ष क्षेत्र को निजी क्षेत्र के लिए खोलने के बाद से लगभग चार वर्षों में अंतरिक्ष स्टार्टअप की संख्या एकल अंक से बढ़कर तिहरे अंक तक पहुंच गई है।

## अगले साल आ सकता है बोल्ट का आईपीओ: सहसंस्थापक वरुण गुप्ता

**नई दिल्ली/भाषा।** भारतीय प्रौद्योगिकी ब्रांड बोल्ट की योजना अगले साल सार्वजनिक निर्गम लाने की है। कंपनी के सह-संस्थापक वरुण गुप्ता ने कहा है कि वित्त वर्ष 2024-25 में 1,000 करोड़ रुपये का राजस्व हासिल करने के बाद आईपीओ लाया जाएगा। उन्होंने बताया कि कंपनी अंतरराष्ट्रीय बाजार और नई श्रेणियों में विस्तार कर रही है। गुप्ता ने पीटीआई-भाषा से विशेष बातचीत में कहा, हम इस वर्ष आईपीओ पर ध्यान केंद्रित नहीं कर रहे हैं, लेकिन शायद अगले साल विचार करेंगे। हमारा पहला ध्यान बाजारों, अंतरराष्ट्रीय भौगोलिक क्षेत्रों और नई श्रेणियों में प्रवेश करना है। उन्होंने कहा कि कंपनी ने आईपीओ लाने से पहले अपने लिए एक आंतरिक लक्ष्य तय किया है। उन्होंने बताया, जब हम 1,000 करोड़ रुपये का राजस्व हासिल कर लेंगे, तभी हम आईपीओ के लिए जाना चाहते हैं। तकनीकी रूप से, हम आज आईपीओ ला सकते हैं, क्योंकि हम मुनाफे में हैं... लेकिन हमने 1,000 करोड़ रुपये के राजस्व का लक्ष्य तय किया है और उसके बाद ही हम खुद को आईपीओ के लिए योग्य मानेंगे। उन्होंने कहा कि कंपनी ऑफलाइन रिटेल स्टोर में अपनी उपस्थिति बढ़ा रही है।



## भाजपा का संकल्प पत्र विकसित भारत की गारंटी देता है, कांग्रेस का घोषणापत्र विभाजनकारी : राजनाथ

दक्षिण भारत राष्ट्रमत  
dakshinbharat.com



**अहमदाबाद/भाषा।** केंद्रीय मंत्री राजनाथ सिंह ने रविवार को कहा कि लोकसभा चुनाव के लिए भारतीय जनता पार्टी (भाजपा) का संकल्प पत्र एक नए और विकसित भारत की ओर गारंटी है, जबकि कांग्रेस का घोषणा पत्र विभाजनकारी और तुष्टीकरण की राजनीति से प्रेरित है।

सिंह ने कहा कि कांग्रेस अपने लंबे शासनकाल के दौरान गरीबी उन्मूलन में नाकाम रही, जबकि कांग्रेस का घोषणा पत्र विभाजनकारी और तुष्टीकरण से प्रेरित है। उन्होंने कहा कि संयुक्त प्रगतिशील गठबंधन (संग्राम) के 10 साल के शासन में हुए "भ्रष्टाचार के खेल" में कांग्रेस की सबसे बड़ी भूमिका थी। सिंह ने कहा, कांग्रेस जवाहरलाल नेहरू, इंदिरा गांधी, राजीव गांधी और मनमोहन सिंह के समय से गरीबी उन्मूलन की बात करती रही है, लेकिन 50 साल शासन करने के बाद भी ऐसा करने में नाकाम रही। पिछले महज आठ-नौ साल में हमारी सरकार 25

लिए प्रतिबद्ध है। रक्षा मंत्री ने कहा, हमारा संकल्प पत्र (घोषणा पत्र) एक नए सामर्थ्यवान और विकसित भारत की ओर गारंटी है। कांग्रेस का घोषणा पत्र विभाजनकारी और तुष्टीकरण से प्रेरित है। उन्होंने कहा कि संयुक्त प्रगतिशील गठबंधन (संग्राम) के 10 साल के शासन में हुए "भ्रष्टाचार के खेल" में कांग्रेस की सबसे बड़ी भूमिका थी। सिंह ने कहा, कांग्रेस जवाहरलाल नेहरू, इंदिरा गांधी, राजीव गांधी और मनमोहन सिंह के समय से गरीबी उन्मूलन की बात करती रही है, लेकिन 50 साल शासन करने के बाद भी ऐसा करने में नाकाम रही। पिछले महज आठ-नौ साल में हमारी सरकार 25

करोड़ लोगों को गरीबी रेखा से बाहर निकालने में सफल रही है। भाजपा के वरिष्ठ नेता ने कहा कि मोदी सरकार अगले पांच-10 साल में देश से पूरी तरह से गरीबी का उन्मूलन करना चाहती है। सिंह ने कहा कि भाजपा लोकसभा चुनाव में गुजरात के सूत्र से जीत की शुरुआत कर चुकी है, जहां पार्टी के मुकेश दलाल निर्विरोध निर्वाचित घोषित किए गए थे। इस सीट पर कांग्रेस के नीलेश कुम्भानी का नामांकन पत्र खारिज हो गया था और अन्य उम्मीदवारों ने अपने नाम वापस ले लिए थे। सिंह ने कहा, हालांकि, कांग्रेस दावा कर रही है कि देश में लोकतंत्र खतरे में है। इसका क्या आधार है? यहां तक कि इससे पहले भी, लोकसभा के 28 सदस्य निर्विरोध निर्वाचित घोषित किए गए थे, जिनमें कांग्रेस, समाजवादी पार्टी, नेशनल काँग्रेस आदि के सदस्य शामिल हैं। कांग्रेस हाताश में इस तरह की बात कर रही है।

## भाजपा संविधान में बदलाव करने के लिए चाहती है 400 से अधिक सीट : शरद पवार

**पुणे/भाषा।** राष्ट्रवादी कांग्रेस पार्टी (शरदचंद्र पवार) के प्रमुख शरद पवार ने रविवार को कहा कि भारतीय जनता पार्टी संविधान में बदलाव करने के लिए लोकसभा चुनाव में 400 से अधिक सीट जीतना चाहती है।

पुणे की सासवड तहसील में एक चुनावी रैली को संबोधित करते हुए पवार ने कहा कि इस साल का आम चुनाव पहले के चुनावों से अलग है क्योंकि यह तय करेगा कि देश किस तरीके से काम करेगा। सासवड तहसील, बारामती लोकसभा क्षेत्र का हिस्सा है। पवार ने कहा, दिल्ली के मुख्यमंत्री (अरविंद केजरीवाल) जेल में हैं। वे (भाजपा) तानाशाही के पथ पर बढ़ रहे हैं और लोकतंत्र को नष्ट कर रहे हैं। इसलिए, हमारे राष्ट्र को बचाने के लिए हमें उन्हें शिकस्त देने की जरूरत है। उन्होंने दावा किया, देश में लोकतांत्रिक तरीके से शासन किया जाना चाहिए, लेकिन हम चिंतित हैं। वे (भाजपा) संविधान में बदलावों के लिए 400 से अधिक सीट चाहते हैं। राकांपा



(शरदचंद्र पवार) ने पार्टी प्रमुख शरद पवार की बेटी एवं मौजूदा सांसद सुप्रिया सुले को बारामती से उम्मीदवार बनाया है। वह महाराष्ट्र के उपमुख्यमंत्री अजित पवार की पत्नी सुनेत्रा पवार के खिलाफ चुनाव लड़ रही हैं। पूर्व केंद्रीय मंत्री ने कहा, मैं जहां कहीं जाता हूं 'तुरहा बजाता व्यक्ति' चिह्न देखता हूं। सुप्रिया सुले को वोट दें और उन्हें भारी मतों के अंतर से विजयी बनाएं। हम विकास और लोगों का कल्याण करेंगे।

## बीआरओ ने बर्फबारी के बाद जम्मू-कश्मीर में राजदान दर्द पर फंसे लोगों को सुरक्षित निकाला

दक्षिण भारत राष्ट्रमत  
dakshinbharat.com

**श्रीनगर/भाषा।** सीमा सुरक्षा संगठन (बीआरओ) ने रविवार को उन दर्जनों यात्रियों को निकाल लिया, जिनके वाहन जम्मू-कश्मीर के बांदीपुरा-गुरेज रोड पर बर्फबारी के कारण फंसे गए थे। अधिकारियों ने यहां यह जानकारी दी।

अधिकारियों ने बताया कि तूफान प्रभावित राजदान दर्द पर फंसे 35 वाहनों के बारे में जानकारी मिलते ही बीआरओ कर्मी कार्रवाई में जुट गए। उन्होंने कहा कि बीआरओ टीम ने वाहनों को सुरक्षित निकालने से पहले यात्रियों और ड्राइवरों की सुरक्षा सुनिश्चित की। गुरेज घाटी और बांदीपुरा जिले के पहाड़ी इलाकों में ताजा बर्फबारी के कारण सड़क अस्थायी रूप से बंद कर दी गई है।

## इस्पात आयात को लेकर सतर्क रहने की जरूरत : टी वी नरेन्द्रन

दक्षिण भारत राष्ट्रमत  
dakshinbharat.com

**नई दिल्ली/भाषा।** टाटा स्टील के मुख्य कार्यपालक अधिकारी (सीईओ) टी वी नरेन्द्रन ने कहा है कि चूंकि इस्पात आयात में वृद्धि जारी है तो इस स्थिति को लेकर सतर्क रहने की जरूरत है। भारत में इस्पात आयात बीते वित्त वर्ष में 38 प्रतिशत उछाल के साथ 83.19 लाख टन पर पहुंच गया है। नरेन्द्रन ने पीटीआई-भाषा से बातचीत में कहा, यदि यही स्थिति लंबे समय तक बनी रही तो यह दुख की बात होगी। हमें आयात को लेकर सतर्क रहना होगा। जब तक यह अनुचित आयात है, सरकार में स्टीलमिंट की जरूरत है। मांग पर एक अलग प्रश्न के उत्तर में उन्होंने कहा कि चालू वित्त वर्ष में इस्पात की खपत आर.पी.ए. से 10 प्रतिशत बढ़ने की उम्मीद है। इस्पात उत्पादक चीन सहित कुछ



देशों से बढ़ते आयात पर चिंता जता रहे हैं और इस मुद्दे पर सरकार से हस्तक्षेप की मांग कर रहे हैं। चरेलू कंपनियां भी आयात पर अंकुश लगाने और कई देशों के साथ मुक्त व्यापार समझौतों (एफटीए) की समीक्षा की मांग कर रही हैं। नरेन्द्रन ने कहा, मुझे नहीं लगता कि एफटीए की समीक्षा करना आसान होगा। लेकिन यह सरकार को स्पष्ट करना है। बिगमिंट (पूर्व में स्टीलमिंट) के आंकड़ों के अनुसार, भारत का कच्चे इस्पात का उत्पादन वित्त वर्ष 2022-23 में 12.6 करोड़ टन से लगभग 14 प्रतिशत बढ़कर बीते वित्त वर्ष (2023-24) में 14.4 करोड़ टन हो गया।

## दिल्ली कांग्रेस अध्यक्ष अरविंदर सिंह लवली ने इस्तीफा दिया, आप' के साथ गठबंधन का विरोध किया

दक्षिण भारत राष्ट्रमत  
dakshinbharat.com



**नई दिल्ली/भाषा।** लोकसभा चुनाव के दौरान कांग्रेस को झटका देते हुए वरिष्ठ नेता अरविंदर सिंह लवली ने पार्टी की दिल्ली इकाई के अध्यक्ष पद से इस्तीफा दे दिया और इसकी एक वजह आम आदमी पार्टी (आप) से गठबंधन को बताया। उन्होंने कहा कि कांग्रेस की दिल्ली इकाई गठबंधन के खिलाफ थी लेकिन पार्टी आलाकमान ने गठबंधन को स्वीकृति दे दी। कांग्रेस अध्यक्ष मल्लिकार्जुन खरेगे को शनिवार को भेजे अपने इस्तीफा पत्र में लवली ने यह भी कहा कि वह अपने आप को "लाचार" महसूस कर रहे थे क्योंकि दिल्ली इकाई के वरिष्ठ नेताओं द्वारा सर्वसम्मति से लिए गए सभी फैसलों पर अखिल भारतीय कांग्रेस कमेटी (एआईसीसी) के दिल्ली प्रभारी दीपक बाबरीया रोक लगा देते थे। लवली के इस्तीफे से

कुछ दिन पहले बाबरिया के साथ विवाद के बाद दिल्ली के पूर्व मंत्री और एआईसीसी सदस्य राजकुमार चौहान ने पार्टी से इस्तीफा दे दिया था। इस घटनाक्रम पर प्रतिक्रिया देते हुए भारतीय जनता पार्टी (भाजपा) की दिल्ली इकाई ने रविवार को कहा कि यह विरोध तब शुरू हुआ था, जब कांग्रेस ने लोकसभा चुनावों के लिए उम्मीदवारों के नाम घोषित करने शुरू किए जबकि आम आदमी पार्टी (आप) ने कहा कि यह कांग्रेस का अंदरूनी मामला है। खरेगे को लिखे पत्र में लवली ने कहा, भारी मन से मैं आपको यह पत्र लिख रहा हूं कि मैं लाचार महसूस कर रहा हूं और दिल्ली पार्टी इकाई का अध्यक्ष बने

रहने में असमर्थ हूं। उन्होंने कहा, मैंने कांग्रेस पार्टी के स्थानीय कार्यकर्ताओं की मदद करने के एकमात्र उद्देश्य से दिल्ली प्रदेश कांग्रेस कमेटी (डीपीसीसी) के अध्यक्ष की भूमिका को कृतज्ञतापूर्वक स्वीकार किया था, जिनके साथ मेरा बेहद करीबी और जीवनभर का जुड़ाव रहा है। लवली ने कहा, चूंकि, मैं पार्टी कार्यकर्ताओं के हितों की रक्षा नहीं कर सकता हूं तो मुझे इस पद पर बने रहने की कोई वजह नजर नहीं आ रही है। इसलिए अत्यंत खेद और भारी मन से मैं डीपीसीसी अध्यक्ष पद से अपना इस्तीफा देता हूं। शीला दीक्षित की सरकार में मंत्री रहने लवली को पिछले साल अगस्त में दिल्ली कांग्रेस प्रमुख नियुक्त किया गया था। लवली ने कहा कि कांग्रेस की दिल्ली इकाई 'आप' के साथ गठबंधन के खिलाफ थी लेकिन फिर भी उन्होंने सार्वजनिक रूप से इसका समर्थन किया और यह सुनिश्चित किया कि पूरी इकाई आलाकमान के आदेश का पालन करें।







मैथिल एकराफाफा के जरिए हवा में उड़ते हुए एक मैकेनाइज्ड प्लेटफॉर्म (बीएफपी) को युद्ध स्थल या अन्य जगहों पर सुरक्षित तरीके से उतारने का अथास अन्वय गया। वायु सेवा के विशेष विमान के जरिए सैकड़ों किलो वजन युक्त वस्तुओं को हवा से सुरक्षित तौर पर नीचे जमीन पर उतरा गया। इंडियन एयर फोर्स के सी-17 विमान के जरिए यह गतिविधि अंजाम दी गई। सेना की भाषा में इसे एयरड्रॉप कहा जाता है।

विमान के जरिए कई पैराशूट बांधकर मैकेनाइज्ड प्लेटफॉर्म को हवा से नीचे फेंका गया और सबसे बड़ी बात यह रही कि जिस जगह उसे ड्रॉप करना था उसी जगह पर यह सुरक्षित रूप से ड्रॉप भी हो गया। इस तमाम प्रक्रिया में भारत में विकसित वस्तुओं और मशीनों को काम में लिया गया। इस प्रक्रिया के बाद भारतीय वायु सेवा को भारी मशीनी सुरक्षित तौर पर जमीन पर उतारने में कामयाबी मिली है।

















# नारायण सेवा संस्थान के जांच नाप शिविर में लाभान्वित हुए हजार दिव्यांग

दक्षिण भारत राष्ट्रमत  
dakshinbharat.com

**कोयम्बटूर।** उदयपुर के नारायण सेवा संस्थान के तत्वावधान में रविवार को तमिलनाडु के कोयंबटूर में पहली बार दिव्यांगों के सेवार्थ निःशुल्क ऑपरेशन जांच-चयन और आर्टिफिशियल लिंब मेजरमेंट शिविर माहेक्षरी भवन में आयोजित हुआ। जांच-नाप शिविर में मुख्य

अतिथि के रूप में माहेक्षरी भवन के अध्यक्ष श्रीगोपाल माहेक्षरी, सचिव संतोष मुंदडा, नारायण सेवा संस्थान के संरक्षक कमल किशोर अग्रवाल, राजस्थानी संघ के अध्यक्ष गोतम श्रीश्रीमाल, जायसवाल समाज संस्थापक अटल गुप्ता ने दीप प्रज्वलित कर शिविर का उद्घाटन किया। प्रारम्भ में संस्थान महागंगोत्री ग्रुप हेड रजत गौड़ ने मुख्य अतिथि और मंचासीन अतिथि सोम्यमपालयद के सरपंच रंगराज और पार्षद

सैथिल, कीकानी ट्रस्ट के तुषार किकानी, ब्राह्मण समाज के श्रवण बोहरा व समाजसेवी के.वी. वेंकटेशवरन का मेवाड़ की परंपरा से स्वागत सत्कार किया। इस मौके पर कोयम्बटूर के अनेक समाज के पदाधिकारी उपस्थित थे। गौड़ ने शिविर की रिपोर्ट बताते हुए कहा आज शिविर में 1000 से अधिक दिव्यांग आए जिन्हें संस्थान पीएंडओ डॉ नेहा, डॉ अकिता की 20 सदस्यीय टीम

ने देखा। शिविर में 575 दिव्यांगों का नारायण आर्टिफिशियल लिंब और 80 का केलिपर्स लगाने के लिए मेजरमेंट लिया। करीब 30 से ज्यादा दिव्यांग रोगियों का चयन शल्य चिकित्सा हेतु भी किया। जिन्हें उदयपुर ले जाकर निःशुल्क ऑपरेशन किया जायेगा। शिविर प्रभारी हरि प्रसाद लड्डा ने कहा कि कास्टिंग और मेजरमेंट के लिए चयनित बंधु बहनों को करीब 3 माह बाद पुनः कोयम्बटूर में ही शिविर कर लिम्ब

पहनाए जाएंगे। इस शिविर में तमिलनाडु के विभिन्न जगहों से जरूरतमंद पहुंचे। सभी दिव्यांगों को माहेक्षरी समाज के सहयोग से संस्थान ने निःशुल्क भोजन, चाय, अल्पाहार प्रदान किया गया। संस्थान की 40 सदस्य टीम ने सेवाएं दी। शिविर संयोजन जितेंद्र वर्मा, बेंगलूर आश्रम प्रभारी खूबीलाल ने किया। धन्यवाद तैरापंथ जैन समाज के जैनसुख वेद ने अर्पित किया। संचालन जितेंद्र वर्मा ने किया।

## सुराणा हाईटेक इंटरनेशनल स्कूल का प्रथम वार्षिकोत्सव

दक्षिण भारत राष्ट्रमत  
dakshinbharat.com

**चेन्नई।** यहां बेसंतनगर स्थित सुराणा हाईटेक इंटरनेशनल स्कूल ने अपना प्रथम वार्षिकोत्सव भूधाम से मनाया। कार्यक्रम की शुरुआत प्रार्थना के स्वरों के साथ

दीप प्रज्वलन करते हुए किया गया। कार्यक्रम के मुख्य अतिथि अपोलो ग्रुप हॉस्पिटल्स की मैनेजिंग डायरेक्टर डॉ सुनीता रेड्डी रही। विद्यालय शिक्षा निर्देशिका जयंती बालचंद्रन ने मुख्य अतिथि को शॉल ओढ़ाकर, मोमेंटो भेंट करके सम्मानित किया। इस खास अवसर पर

विद्यालय प्रबंधन समिति के सदस्य अध्यक्ष कैलाशमल दुग्गड़, ट्रस्टी विनोद सुराणा, सचिव आनंद पी सुराणा, विद्यालय शिक्षा निर्देशिका जयंती बालचंद्रन, प्रधानाचार्या किरण मचेंट, सीईओ शांति वेंकट समस्त सुराणा परिवार के साथ शहर भर के गणमान्य लोग मौजूद थे।



## ‘शुरु से ही बच्चों की नींव दृढ़ रखें’

दक्षिण भारत राष्ट्रमत  
dakshinbharat.com

**बेंगलूर।** यहां तैरापंथ महिला मंडल गांधीनगर द्वारा आयोजित गुड पेरेंटिंग कार्यशाला का आयोजन हुआ। इस कार्यशाला का प्रारम्भ नमस्कार महामंत्र के द्वारा किया गया। महिला मंडल अध्यक्ष रिजु डूंगरवाल ने आए हुए सभी का स्वागत करते हुए अपने विचार व्यक्त किया। अखिल भारतीय तैरापंथ महिला मंडल की परामर्शिका लता जैन ने हमें आत्मा के सिंचन का मार्ग प्रेक्षा ध्यान के बारे में बताते हुए

‘अहम ध्वनि’ के सुंदर प्रयोग करवाये। उपसिका उर्मिला सुराणा ने महाप्राण ध्वनि के प्रयोग से ‘मन को कैसे शांत किया जाता है’ बताते हुए प्रयोग करवाए। इस कार्यशाला के मुख्य प्रशिक्षक बजरंग जैन ने विषय पर अपनी प्रस्तुति करते हुए कहा कि हमें अपने बच्चों के साथ दोस्त बनकर रहना चाहिए और उन्हें जीवन में आगे बढ़ने के लिए मोटिवेट करते रहे। बच्चों को बात-बात पर उन्हें टोका टोकी ना करें साथ ही उनके खान-पान पर विशेष ध्यान देना चाहिए। बच्चों को समय समय पर बादाम, काली मिर्च

और ब्राह्मी का सेवन जरूर करवाते रहना चाहिए। जिससे उन्हें पर्याप्त नींद मिलती है। बच्चों को प्रारंभ से ही पढ़ाई के लिए प्रोत्साहित करते रहना चाहिए। एक साथ परीक्षा के समय दबाव नहीं डालना चाहिए। उनमें सुबह जल्दी उठकर पढ़ने की आदत डालें। इस तरह से अनेक सूरतों के माध्यम से बच्चों का सही भविष्य का निर्माण किया जा सकता है। कार्यशाला में सहमंत्री वीणा पोरवाल, प्रचार प्रसार मंत्री संगीता आंचलिया सहित अनेक सदस्य उपस्थित थीं। संगठन मंत्री पवन संचेती ने संचालन किया। आभार ज्ञापन ज्योति डूंगरवाल ने किया।



# मां दुर्गा भक्त मंडल द्वारा सुन्दरकांड का पाठ

**तिरुपुर/दक्षिण भारत राष्ट्रमत।** यहां रविवार को मां दुर्गा भक्त मंडल द्वारा 1357वां सुन्दर कांड पाठ का आयोजन हरीश धीरारा के यहां अविनाशी रोड के प्राइम अपार्टमेंट

कम्युनिटी हॉल में हुआ। सुन्दरकाण्ड पाठ गणेश वन्दना एवं मन्त्रोच्चारण करके पाठ चालू किया पाठ में बालाजी कि कृपा से काफ़ी संख्या में श्रद्धालु भक्त आये। मां दुर्गा भक्त

मंडल की ओर से उपाध्यक्ष राजकुमार शर्मा ने हरीश धीरारा के परिवार का आभार व्यक्त किया और बताया कि सात्विक विचारों कि यही प्रेरणा है। मंडल एक ऐसी संस्था है जो

निस्वार्थ एवं निशुल्क पूरे तिरुपुर जिले में प्रत्येक रविवार को घर-घर जाकर भक्ति की प्रेरणा देकर सभी को धर्म के मार्ग पर लाने कि प्रेरित करती है।



## मास्टर हेल्थ चेकअप शिविर संपन्न

दक्षिण भारत राष्ट्रमत  
dakshinbharat.com

**चेन्नई।** यहां महावीर इंटरनेशनल चेन्नई नार्थ टाउन द्वारा चेन्नई मेट्रो के तत्वावधान में 28 अप्रैल को प्रेमकंवर पुखराज खींचा एण्ड संस नार्थ टाउन परिवार के सहयोग से क्लब हाउस नार्थ टाउन में हेल्थ चेकअप शिविर सम्पन्न

हुआ। शिविर में 59 लोगों का कोलेस्ट्रॉल, थाइराइड, डायबिटिस, ईसीजी आदि जांच लेब टेक्नीशियन विजयकुमार व टीम द्वारा किया गया। चेयरमैन दिलखुशराज धोका, वाइस चेयरमैन शांतिलाल चौधरी ने शॉल ओढ़ाकर महावीर, हार्दिक खींचा का स्वागत किया। सचिव रमेश नाहटा ने संचालन किया। कमला सज़नराज मेहता, श्रेणीक नाहर,

बबीता बैद विशेष अतिथि के रूप में उपस्थित रहे। चेन्नई मेट्रो के चेयरमैन ज्ञानचंद कोठारी ने सभी को धन्यवाद ज्ञापित किया। इस कैप में सह सचिव महावीर सबदडा, गौतमचंद मुथा, कोषाध्यक्ष बुधप्रकाश जोसी, अनिल मेहता, पारस रांका, मनोज कोठारी, सुरेश बैद, निर्मल तातेड, विकास मरडिया भावेश जैन, कुणाल बाफना आदि ने सेवाएं प्रदान की।



## मोबाइल के चलते आने वाली नस्ल कमजोर हो रही है

दक्षिण भारत राष्ट्रमत  
dakshinbharat.com

**विजयपुर।** यहां श्री जगवल्मभ पार्श्व जैन श्वेताम्बर संघ में आचार्यश्री महेन्द्र सागरसूरीजी म.सा. सुबह पहुंचे। उन्होंने धर्म सभा को संबोधित करते हुए कहा कि आज के वर्तमान समय में लैपटॉप व मोबाइल का जादू हर व्यक्ति के सिर पर चढ़कर बोल रहा है। अब तो बड़े

तो बड़े बच्चे भी मोबाइल की चपेट में आ चुके हैं। पूरी तरह उनके आधीन हो गए हैं। चिंताजनक बात यह है कि बच्चे अपना बचपन भूलकर मोबाइल की दुनिया में खो रहे हैं। वे इन यंत्रों से बचपन में जवान हो रहे हैं। रिश्ते नातों के प्रति जुड़ाव-आदर भाव और संस्कार जैसे गायब हो रहे हैं। अभिभावकों को इस समस्या पर ध्यान देना होगा और बचपन व तरुणाई को बचाने का प्रयास करना होगा।

### दक्षिण भारत राष्ट्रमत

#### कविता

### ईश का उपहार

अमोलक साधना है, ईश का उपहार है ब्रिटिया,  
सुबह की बाँसुरी है, शाम का श्रृंगार है ब्रिटिया।

किसी भी धर्म या मजहब की बातें हों जमाने में,  
जहाँ जुड़ते हों मन के तार, वो त्योहार है ब्रिटिया।

खिला करती है फुलवारी, कदम पड़ते हैं जब इसके,  
सुखी घर-द्वार की शोभा, सुखद संसार है ब्रिटिया।

चहकती है तो लगता है, बजी हो घंटी मंदिर की,  
सुरों की कल्पना, योगी का मंत्रोच्चार है ब्रिटिया।

बिना इसके अधूरी लगती है, संबंधों की कड़ियाँ,  
चिरंतन सत्य है, हर प्राण की मनुहार है ब्रिटिया।

सुकूं को नापने का, बन नहीं पाया है पैमाना,  
आर परिवार है वीणा, तो उसकी तार है ब्रिटिया।

परे है कल्पना से अहमियत इसकी मैं क्या लिखूँ,  
मेरी धड़कन, मेरा चिंतन, मेरा उद्धार है ब्रिटिया।

■ माणिक विश्वकर्मा 'नवरंग'  
मो.9424141875



## तपस्वियों का सम्मान

दक्षिण भारत राष्ट्रमत  
dakshinbharat.com

**बेंगलूर।** बेंगलूर के चामराजपेट स्थित महावीर स्वामी वर्षीतप चेरिटेबल ट्रस्ट (रजि.) के तत्वावधान में वर्षीतप के तपस्वार्थियों ने 365 दिवस सेवा देने वाले सभी सेवा भावी कार्यकर्ताओं का सम्मान किया। ट्रस्ट के अध्यक्ष महावीर मेहता ने सभी देवा देने वालों को भाग्यशाली बताते हुए उनका धन्यवाद ज्ञापित

किया। ट्रस्ट के मंत्री संतोष चौहान ने बताया कि गत 8 वर्षों से प्रति पारणे के दिन सुबह आकर सम्पूर्ण कार्यक्रम की व्यवस्था हो, संघ यात्रा आदि कार्यक्रमों में सेवा कार्य हो उनकी जितनी प्रशंसा की जाए कम है। ट्रस्ट के उपाध्यक्ष गौतम मुथा के संचालन में अपने भाव रखे। इस अवसर पर ट्रस्ट के महावीर मेहता, संतोष चौहान, महावीर श्री श्रीमाल, गौतम मुथा, गर्जेन्द्र चांदलात, प्रवीण पोरवाल, किशोर पोरवाल, प्रवेश बालर आदि एवं तपस्वियों में सुनील

गाविया, प्रवीण सोफाडिया, प्रकाश वोरा, प्रकाश गुलेच्छा, यशपाल नाहर, कैलाश मुथा, प्रवीण सोमिंगरा, हसमुख सोमिंगरा, शांतिलाल चोपड़ा, जवाहरलाल चौहान, आदि तपस्वी उपस्थित थे। गौतम पोरवाल के बताया सभी तपस्वियों के पारणे का कार्यक्रम 9 मई को होगा। तपस्वियों का वरघोड़ा एवं अक्षय तृतीया पारणा का सम्पूर्ण कार्यक्रम पैलेस ग्राउन्ड गेट नं. 9 में प्रिंसेस ब्राइन नं 10 मई को रखा गया है। यह जानकारी कैलाश संखलेचा द्वारा दी गयी।

## स्थानकवासी समुदाय की साध्वी, सतियों का हुआ नगर प्रवेश

**बेंगलूर/दक्षिण भारत ।** कर्नाटक गज केसरी श्री गणेशलालजी म. सा. की अनुयायी साध्वीश्री सुशीलाजी म.सा., साध्वी जयश्रीजी म.सा., साध्वीश्री चैतन्यश्रीजी म.सा. आदि सतियों का कृष्णराजपुरम् राममूर्तिनगर श्रीसंघ में रविवार को जयकारों के साथ नगर प्रवेश हुआ। साध्वीश्री चैतन्यश्रीजी म.सा. ने संत समागम का महत्व बताया। साध्वी श्री जिज्ञासाश्रीजी म. ने मधुर भजन प्रस्तुत किया। साध्वी जिज्ञासाश्रीजी ने प्रवेश के महत्व को



बताया। साध्वी सुशीलाजी ने सबको आशीर्वाद स्वरूप सम्यक दर्शन प्राप्त करते हुए पुनः द्वारा प्रेरित मार्ग पर

चलने की बात कही। संघ के मंत्री रिखबचन्द मेहता ने समस्त संघों और पदाधिकारियों का स्वागत किया।